

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 42 став (5) од Законот за виното („Службен весник на Република Македонија“ бр. 50/10 и 53/11), министерот за земјоделство, шумарство и водостопанство, донесе

ПРАВИЛНИК ЗА СОДРЖИНА И ФОРМА НА ЕЛАБОРАТОТ ЗА ПРОИЗВОДСТВО И ОЗНАЧУВАЊЕ НА ВИНО СО ГЕОГРАФСКИ НАЗИВ

Член 1

Со овој правилник се пропишуваат содржината и формата на елаборатот за производство и означување на вино со географски назив.

Член 2

(1) Елаборатот за производство и означување на вино со географски назив се изработува во А4 формат на хартија во бела боја во форма на книга.

(2) Елаборатот од ставот 1 на овој член содржи:

- опис и карактеристики на производителот на вино;
- карактеристики на географската област на производство со анализа на почвено - климатски услови;
- карактеристики на сортиментот и површини под лозови насади;
- технологија на производство на грозје;
- хемиски состав на грозје и шира;
- максимален принос по хектар;
- метод на винификација;

- параметри на хемиски состав на вино;
- органолептички карактеристики на виното;
- количина на заштитено вино по берба;
- потпис на изготвувачот на елаборатот и
- потпис и печат на подносителот на елаборатот.

Член 3

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 4229/3
6 мај 2011 година
Скопје

Министер,
Љупчо Димовски, с.р.